К. РАЦИН 


БЕЛИ МУГРИ 


фот-829/ 44 


К. РАЦИН 


БЕЛИ МУГРИ 


ПЕСНИ 


Штампарија Драгутина Шпулера у Самобору 


Ценови 


Како на вратот гердани 
ниски камења студени, 

така на плешки денови 
легнале та натежале. 


Денови ли се -- денови 
аргатски маки големи! 


Стани си утре порано 
дојди си вечер подоцна, 
наутро радост понеси 
навечер тага донеси -- 


ај, пусти да е, пуст да би 
останал живот кучешки! 


Роди се човек -- роб биди 
роди се човек -- скот умри, 
скотски цел живот работи 
за други, туби имоти. 


За туби бели дворови 
копај си црни гробови! 


за себе само ргај си 

за себе маки тргај си -- 
нижи си гердан денови 
нижи си алки ковани, 


нижи си синџир железен 
околу вратот навезен! 


Вие 


Печал 


Нема ли живот, нема ли 
њубов за живот голема 
Бубов за живот човечна 
у виа гради аргатски? 


Нема ли срце, нема ли 
срце -- на срца срцето, 
срце -- ширини широко 
срце -- длбини длбоко -- 
цел свет да збере, па да е 
за виа гради малечко 9? 


Нема ли бел ден, нема ли 
ден да е над деновите, 

ден да е на аргатите -- 

ден слнце вишен високо 

ден -- море ширен широко, 
слнце да запре, да стои 

и времето зачудено: 


срцето пука обрачи 

и плиска знаме алово, 
срцето што се отвора 

и шири ширно широко -- 
целиот свет да загрне | 


Селска мака 


Покрај ниви, покрај лаки, 
покрај снискине брегови, 
вода тече -- вода влече 
селски слзи, селски маки 
селски таги и јадови. 


Извор вода извираше 
плодно поле наливаше -- 
плодно поле род народи. 


Ноќе чума ли одеше 
плод от поле ли береше -- 
амбар селски пуст остана ! 


Слнце светло ми светеше 
гора ми се зеленеше -- 
в гора пиле песна пее. 


Камен ли му в гради легна 
стија ли го в коси стегна -- 
срце селско -- векот тажно | 


Кој ја сипе, кој ја роси 
таја слана што покоси 
по нивјето пшениците 
по лозјето гроздовите ? 
Та се житце не зелени 
та се грозје не румени, 
та от пуста селска мака 
аир нема дур от века? 


Енци 


Тутуноберачите 


На кантар студен со туч го мерат 
а можат ли да го измерат, 
нашиов тутун -- нашава мака 
нашава солена пот! 


От темни зори на утрини летни 
до никоа доба на вечери зимни 
тој гладно пие тагата наша 

и потта и крвта и снагата ни. 
УКлт -- жлти прави лицата бледни 
и жлта гостинка у градите носи. 


По утрини росни, по мугрите пресни, 
наведени ничкум по полињата родни 
зачмаени ние го береме. 

Лист по лист кини 

лист по лист нижи 

лист по лист превртуј, притискај, 
лист по лист милно, таговно реди 
и на длга низа от капки пот 

и надеж со клетва и зелена јад, 

со корав поглед на очите матни 
по кревките лисја жлтозлатни 
прикаска горка на живот клет 
нанижи безгласна а така јасна. 


Та незнаш ли? 


Денот ли дојде тој да се мери -- 
мерка му нема, а в градите длби 
без да се запре, без дно да најде 
не тага а клетва, И в очите матни 
и не сакајки сама се дига 


фуријата. 


Кантарот носи лисјето златно 

а в гради њуто далгите беснат 

на жлтата мака -- на жлтиот тутун 
на жлтата пот на раците ни! 


Ленка 


„Бињана платно белеше ...“ 


Откако Ленка остави 
кошула тенка ленена 
недовезена на разбој 

и на наломи отиде 

тутун да реди в монопол -- 
лицето и се измени 

веги паднаја надолу 

и усти свиа кораво. 


Не беше Ленка родена 

за тиа пусти тутуни! 
Тутуни -- жлти отрови 
за гради -- китки розови. 


Прва година помина 
грутка в срцето и легна, 
втора година намина 
болест ја в гради искина. 
Трета година земјата 
На Ленка покри снагата. 


И ноќе кога месечко 

гроб и со свила виеше 
ветерчок тихо над неа 
жална и тага рееше: 
„Зошто ми, зошто остана 
кошула недоткаена? 
Кошула беше даровна ...“ 


ини. 


Проштавање 


На печалбарите 


Не ли ти кажав, не ли ти кажав, 
не ли ти реков на проштавање ? 
Ич не ме чекај, ич не ме пекај 
Белград е ламња, во Белград ја роб 
снага по туѓи палати оставам, 
снага во усти несити клавам, 

и дома -- дома не ке се вратам, 
не ке ги пиам очите твои 

не ке ја галам снагата твоа -- 
далеку негде сувата рака 

по тебе, Вело, пустата мака 
пуста ке остане ... 


Знам оти гердан веке не нижеш, 
знам оти чеиз и ти не везеш, 
знам, Вело, пусто остана сичко -- 
не ли си и ти аргатка клета ? 
Тутуни садиш, тутуни нижеш, 
тутун таговно у монопол редиш, 
ме споменуваш и ем си жалиш 
денови -- крепи тешки си редиш -- 
Величко, мори, другачко златна ! 


Но почуј, Вело, што ке ти кажам! 
Не ми се, Вело, жали и клети! 
Подигни очи -- очи засвети 

ониа очи, што душа горат! 


„ар. 


Тој што ни, Вело, однесе сичко -- 
тој ни остави от темно темен 
веков за мака -- но и за борба. 
Има на вој свет како нас многу! 


Има ги, има -- мачат се, копат, 
копачи копат по темнината, 
копачи копат и тунел дупат. 


И има, има -- радост голема 
радост длбока во темнината: 

да светиш, Вело, жар да се стопиш -- 
во борба гроб ти душа не зема! 


жа 10 


Балада за непознатиот 


Натаму -- в поле битолско 
чемрее врба проклета -- 

под врбата незнаен гроб, 

в гроб лежи војник непознат. 


Лежи от војна световна, 
лежи -- и веке земјосал -- 
силна го тага изела 

задека тука загинал. 


Никој крај него немаше -- 
вишното небе врз него, 
земјата скришна под него -- 
над гробот врба стушена. 


А таде -- в гори зелени 
в сума гробишта лежеа 
делии -- отбор јунаци 
за татковнина паднати. 


В полнок се над ним дрвјата 
од жалба силна свиваа -- 
горските бистри езерца 

в силна светлина светеа. 


И от ним -- самовилите 

една по една идеа -- 

от гроб до гроб го дигаа 
јунак до јунак -- на оро. 


---. Дрен 


И кога сите минеа 

покрај врбата стушена -- 
делии се запираа 

незнаен брат си викаа: 


„Ја стани, море, јабанец 

"на оро со самовили! 

Зора се зори -- петлите 

скоро ке в село пропеат |“ 5 


А тој от гробот тепкаше 
дума врз дума чемерна: -- 
„Минете, браќа, врвете, 

не сум ви лика -- прилика! 


Кој умрел за татковина 

и за човечки правдини -- 
каде вас, братко, не гинел, 
со вас до векот живеел. 


Вие му песна пеете, 
вие го с песна жалите -- 
така се сите раѓате 
и така си умирате! 


А тука -- зошто паднаф ја? 
зошто ме куршум прониза, 
зошто ме земја притисна -- 
за кого лудо загинаф? 


Кажете, браќа, кажете, 
кажете -- па поминете -- 
мене ме ништо не дига, 
моата смрт е -- карасмрт!“ 


Делии глави веднеа, 
немеа самовилите -- 
тешко на тиа, горко им 
така што гинат на војна! 


Немеа -- туку петлите 

в селото веднаш писнаа -- 
самовилите в горите 

с делии в раци лиснаа! 


Пусто остана полето, 
пусто зазори зората -- 
чемрее в поле врбата, 
чемрее -- тажи непознат. 


ЧЕ, е 


Елегии за тебе 


„Чернеј горо, чернеј сестро!...“ 


Вчера си појдоф, наминаф 

низ таја гора зелена 

пот тиа буки високи 

по килим сенки широки. Л 


Одеф со глава замаен 
наведнат, мртов, зачмаен, 
одеф со грутка на срце 
и каракамен на гради. 


Деј гиди-горо зелена! 

Деј гиди водо студена! 
Пилците пеат -- ти плачеш, 
слнцето грее -- ти темнеш. 


Ако ги криеш коските 

на дели млади јунаци 

тука што лежат по тебе 
за тиа темни дубрави -- 
зошто ги таеш песните? 
Зошто по тебе дрвјата 

и на дрвјата гранките 

и на гранките лисјата 
шумолат скришно таговно? 


зА... 


ОЈ. 


Таму горе на небето 
зора руди, земја буди, 
ден морави шири крила 
и алова точи свила, 


таму зора црвенее -- 
мое срце ми црнее. 


Ископајте длбок бунар 
извадете ладна вода 
натопете лути рани 

да не горат, да не болат. 


Зоро златно и румено! 
Зоро слатка посестримо! 


Ти изгреваш на далеку -- 


да ли еднаш ке изгрееш 
силно, силно, дури Милно 
над долови и над гори 
над полиња и над реки 
над моата татковнина ? 


Бе МО 


3. 


Два брега -- двата стрмнини. 

А от брег на брег танок мост. 

Пот мостот вода морава -- 

тече и мие ранава. 4 


Тече от векот вековит 

и нова и "се по нова, | 
тече, а тука маките 

"се стари и "се постари. 


Тече и влече со себе 
сичко што стои пред неа, 
а на брегови животот 
чмае у троскот зараснат! 


Течи си водо студена! 
Течи си -- рони брегови! 
Течи -- и нам низ срцето 
не ли и крвта ни тече? 


Селин, .. 


4. 


Скотски е, скотски живот аргатски 
у темно зазидан, 

до скот сме сниско попритиснати 
на овој свет убав. 


Кој ни ги скрши белите крилца 
крилца на галаби бели? 

Кој ни замати извори бистри 
извори на души чисти ? 


И кој раздвоји, и кој раздвоји 
човек от човек со зид? 

И кој направи, и кој направи 
човек на човека роб! 


Та човек от човек 
да страда 

и тегне 

и бега 

от лулка до гроб! 


ки... 


На 


Ти да знаеш, паметуваш 
и ем да си на ум имаш -- 
работник си -- и работник 
ти ке паќаш и се дигаш. 


Луњи ли ке пусти дојдат 
слнце ли ке јасно грејне -- 
патиштата, патиштата 

прет тебе се на борбата. 


Како смрта вечна што е 
така борба длго трае. 
Но от смрта е по силна 
по патиштата борбата! 


ЕВИ, 


б. 


Исцедете, ограбете 

пот и труд и меса голи, 
уста пуста затворете 

да не каже оти боли. 


Очи црни ископајте 
да гледајат не давајте, 
раци машки прекршете 
срце лудо наранете. 


Угаснете и светлини ! 
Мрак да биде -- каракамен. 


Има, има -- в темнината 
нешто живо пак да свети: 
има болка на душата 

има души наранети. 


Болка боли -- болка гори 
болка пече, душа мори. 

А болката кога свети -- 
тешко, тешко, тешко клети! 


-- ШО. 


Утрото над нас 


От далечнините модри се веат 
на слнцето златните далги, 
от далечнините модри се леат 
на утринта росните влаги. 


По длги, меки ширини рамни 
магла се танка крева 

и по селата мали -- заспали 
шумоли скришно врева. 


Шумоли -- в срце тага налева 
за црноземните робја, 

шумоли скришно за мртви поња 
за села и градови -- гробја. 


Ех, тиа длги“ ширини рамни! 
Ех, таја мака пуста! 

Мртви и темни сурови гламњи 
скршена гранка маслинка | 


По тиа пот се човечка дими 
и снага крвава цвили, 

по тиа радост никога нема 
а слнце радосно има! 


Но тиа росни утрини пресни 
копнат во гради и тлеат. 
Копнат и како бура пеат 

и како огин палат. 


зе р-с. 


Татунчо 


На Бана 


Не ме клни, не ме жали! 
Не ми“нижи низа клетви! 
Камен тежок живот ми е 
а по тежок отзив пусти 
по народни думи свети! 


Ако куќа не направиф 

со високи шимшир порти, 
куќа цел свет братски ми е 
братски срце што отвора, 
срце -- порта највисока, 
срце -- куќа најширока. 


Ако жена не донесоф 

фул -- трендафил во одаја 
верна, добра млада уба -- 
не ме клни, не ме жали: 

во борбата другарката 
слнце сјае, слнце трепти! 


Ако млади си години 

по друмишта, по патишта 

в младост горка распосејаф -- 
погледни ми право в очи: 

ти ли беше што пееше 
„Ајдутин мајка не рани...“ 


И ако не умрам дома 

туку кај што стии пиштат 

в борба искри кај што лштат -- 
блазе, речи на душата -- 

има зошто душа да е! 


го Вс. 


На Струга дубан да имам... 


„Занаетот е златен .. ото 


Народна пословица 


1. 


Изгори, мерак, изгори, 
изгори -- пепел се стори! 
Сал не скоривај јадови 
на стари, добри мајстори! 


Времиња тешки дојдова 
уште по тешки прокуди, 
от ден на ден се умира 
и душа бере с години. 


Не пеј песната страдална -- 
в гората капат лисјата, 
водите течат -- ронат брег 
и влечат млади јасики. 


Чаршиите изумреа, 
дубаните запустеа -- 
пропадна сичко, прокопса 
занает златен -- рбоса! 


а: 


Ние имафме чаршии 

и рој -- кошница пазари 
и ред редени маази 
плни, преплни со стока. 


ЗИ 


Слегнеш ли долу в чаршиа, 
минеш ли покрај дубани -- 
пукот и врева -- работа 

и алтан плно чекмеџе! 


Сами ковафме кондури 
правефме бочви, мотики, 
с нашите раци мајсторски 
дигнафме бели градови. 


Кој ни ги срина, кој ни ги 
очумаве градовите? 

Кој ни запусте, затвори 
дуќани, куќи високи ? 


ој 


Наквечер дојди, наквечер 
наквечер -- в прва темница, 
мини го прагот раскапан 
влези во трошна одаја, 

на миндер седни накривен 
со каракамен на гради: 
каде е, каде радоста 

каде е кука весела? 


Штамата чмае, штамата 
дебнее пуста проклета, 
како ли, боже, чумата 
в косите сичко стекнала. 


По сокаците чекорат 
кондури с клинци ковани, 
штамата сечат с ножови 
и пиат вино румено. 


А в бафчи трендафилите 
слушаш ги -- со темницата 
шепотат севда без мерак, 
шепотат -- златни времиња! 


4. 


Прикаски си останаа 
старите бочви со вино! 
Прикаски болни, таговни 
грутки во срце снеговни!| 


Раскапани, бубосани 
со обрачи рфбосани, 
по темни изби мемливи 
риат ги црвци смрдливи. 


Никој не кова, не прави 
старите бочви големи! 
Старите бочви -- преплни 
со рујно вино црвено! 


И ноќе -- слушаш! -- баботат 
по бочвите сајбиите! 

Деца се плашат -- бегаат 
сништа за стари времиња. .. 


сс Ирис 


5. 


Банки дигнаа палати 
распнаа мрежи широки, 
банки дигнаа палати 

и кули танки, високи: 
нагоре кула висока 
надолу земја длбока. 


От сичко носат кајмакот 
от потта цедат го сокот, 
от сичко носат кајмакот 
маката нам оставаат! 


Банки дигнаа палати, 
банки на нови имами, 
кондури друзи коваат 
с мотики гроб ни копаат -- 
пајдоса, златен, рбоса 
нашиот чесен занает 


б. 


Ај, на наломи излези 
бело Фиданче писано, 
прошетај долу в чаршиа 
кога седам на кепенци! 


Ако со око погледнам 
око е -- да го ископам, 
ако со рака посигнам 
рака е -- да ја исечам. 


ВЕ. 


Но ако срам ме залиса 
оти сум жив а закопан, 
кажи ми, кажи, Фиданче 
кај да се криам со лице ? 


Мајстор беф и устабаша 
мајстор беф -- станаф чираче: 
за борч продадоф дуќанот 

за борч продадоф алатот -- 
с две раци сум, и тиа две 
скапаја се без работа! 


7. 


Тешката тага, тешката, 
тешката тешко засвири! 
Севда е тешка, голема, 
уште по тешки прокуда! 


Наточи вино крваво! 
Наточи на вересија! 
Донеси да ја коваме 
на Крали Марка сабјата! 


В горите лисја капале -- 
в избите веди мскајат! 
В поле над млади јагнца 
ножеви остри лскајат. 


На Струга дубан да имам 
на кепенците да седам, 

да видам, само да видам 
и на кепенкот да умрам! 


Копачите 


Се кти нокта црна! 

Се рути карпа -- мрак! 
И петли в село пеат 

и зората се зори -- 
над карпа в крв се мие 
и темнината пие 

СИЛНО 

светнал 

ден ! 


Пробудете се морни 
копачки и копачи -- 
на трудот 

црн 

народ ! 


Со мотика на рамо 
за корка сува леб, 
по патиштата стрмни, 
по полињата рамни, 
у вивналиов ден -- 
да тргнеме и ние 
страдалници от век | 


са ШИ --. 


На деда Богомил 
Земјата рофка, мека 
набабрена за род, 

со страдна душа чека 
ударите ни јаки 

со мотиките остри 

по троскот 

пелин 

трат! 


На работа! 
На труд! 


Да прокопаме меко 
полињата родни 
афион, тутун, житце 
да родат благородни. 


И по кривите вади 
да пропуштиме води 
за оризите млади 

и зелени лободи. 


На работа! 
На труд! 


Е- завис-- 


Да роди род богат! 

Да бликне живот млад | 
На пепел троскот, пелин 
во огин пламен јад | 
Жилите да пуштат 
корења длбоко 

плодови да бликнат 
високо, високо 

слободно 

на воздух! 


Ораме со рало 
но земјата ни златна 
колку е богата | 


На пепел троскот, пелин 
Во огин пламен јад! 


Да престане, да снема 
тагата голема 

за голиот живот 

на човек 

станал -- 

Скот. 


„Мори... 


Ееее ЕЕ сеци... 


И в таја мугра пресна 
да екне дружна песна 
на дружните удари -- 
та биат срца млади 
и растат силно гради 
пребликнати со јад! 


От сички маки тешки 
не видофме бел ден, 
а от слзи жешки 

не стануе меден 
нашиот живот ! 


На работа! 
На труд! 


Та не сме саде ние 

та не сме саде тука -- 
ние сме по цел свет 
безбројни 

МИЛИОНИ, 

на трудот 

црни -- 

народ ! 


Да биде честит денот 

и првата ни стапка 

у првиот ни век! 

Ке мине силен ек 

ке бсне слнце златно -- 
по секаде на светот 

ке згине срамно гнетот -- 
ке лсне живот НОВ! 


Вит. Ена 


И реки ке потечат 
и бреме ке отвлечат 
на вековита смрт ! 
Реките от живи 

и пробудени сили 
на копачи 

копачки 

и страдни 

ГОЛИ 

гладни 

по целата земја! 


Се кти ноќта црна 

Се рути карпа -- мрак! 
И петли в село пеат 

и зората се зори -- 
над карпа в крв се мие 
и темнината пие 

СИЛНО 

светнал 

ден | 


јо. 


Цена 8"-- ДИН. 


